



डॉ० राममनोहर लोहिया अवध विश्वविद्यालय, अयोध्या (उ०प्र०)
DR. RAMMANOHAR LOHIA AVADHUNIVERSITY, AYODHYA (U.P.)

दैनिक जागरण, अयोध्या

दिनांक: 06 जनवरी, 2023

पृष्ठ संख्या: 07

अविवि की लापरवाही में फंसे ढाई हजार शिक्षक व कर्मचारी

प्रवीण तिवारी • अयोध्या

डा. राममनोहर लोहिया अवध विश्वविद्यालय व संबद्ध कालेजों के स्नातक की सेमेस्टर परीक्षा जल्द शुरू होने वाली है। इसकी आहत मात्र से परीक्षाओं का संपन्न कराने का जिम्मा उठाने वाले शिक्षकों व कर्मचारियों का दर्द एक बार फिर से सामने आ गया है, सभी परेशान हैं।

विवि की लापरवाही में इन सभी का देय अटका है। विवि परिक्षेत्र में इनकी संख्या तकरीबन ढाई हजार है। दरअसल, मुख्य परीक्षा व अन्य कई पाठ्यक्रमों की सेमेस्टर परीक्षाओं को संपन्न कराने में कर्मचारियों के साथ ही शिक्षक कक्ष निरीक्षक की ड्यूटी करते हैं।

ये कर्मचारी विवि परिक्षेत्र वाले जिलों के छह सौ कालेजों के हैं। सभी कालेजों में स्नातक व परास्नातक पाठ्यक्रमों के तहत पांच से छह लाख विद्यार्थी पढ़ते हैं। इन्हीं की परीक्षा को संपन्न कराने में केंद्रों पर



कर्मचारियों की फौज खड़ी करनी पड़ती है। राष्ट्रीय शिक्षा नीति लागू होने के बाद तो विवि पर परीक्षाओं का बोझ बढ़ गया है। गत कुछ माह पूर्व सेमेस्टर परीक्षा हुई थी। परीक्षा में कक्ष निरीक्षकों, केंद्राध्यक्षों को पारिश्रमिक, केंद्र व्यय व लगे कर्मचारियों के लिए कंटीजेंसी दिए जाने का प्रविधान है। साकेत महाविद्यालय के कर्मचारियों, नेताओं

में विवि की लापरवाही को लेकर आक्रोश है। नेताओं का कहना है कि यदि जल्द पारिश्रमिक का भुगतान नहीं हुआ तो आगामी परीक्षा का बहिष्कार किया जा सकता है। प्राचार्य डा. अभय कुमार सिंह ने भी बताया कि अभी तक परीक्षा कराने का व्यय नहीं मिला, इससे समस्या खड़ी है। इस बारे में परीक्षा नियंत्रक उमानाथ से बात कर उनका पक्ष लेने का प्रयास किया गया, लेकिन मोबाइल काल रिसीव न करने से उनका पक्ष शामिल नहीं है।

एमबीबीएस व नर्सिंग कोर्स में परीक्षा फॉर्म की तिथि बढ़ी

अयोध्या, संवाददाता। डॉ. राम मनोहर लोहिया अवध विश्वविद्यालय की एमबीबीएस प्रथम, द्वितीय, तृतीय प्रोफेशनल न्यू कोर्स मुख्य व सप्लीमेंट तथा बीएससी, एमएससी नर्सिंग में ऑनलाइन परीक्षा फॉर्म की तिथि बढ़ा दी गई है। छात्र-छात्राएं ऑनलाइन 10 जनवरी तक आवेदन कर सकेंगे। इससे पहले विश्वविद्यालय की ओर से चार जनवरी तक आवेदन की अंतिम तिथि निर्धारित की गई थी।

अवध विश्वविद्यालय के परीक्षा नियंत्रक उमानाथ के हवाले से मीडिया प्रभारी डॉ. विजयेन्दु चतुर्वेदी ने बताया कि एमबीबीएस प्रोफेशनल न्यू कोर्स,

मुख्य व बीएससी, एमएससी नर्सिंग के साथ अन्य कोर्सों के द्वितीय, तृतीय एवं चतुर्थ के मुख्य परीक्षा के ऑनलाइन आवेदन किए जा रहे हैं। विश्वविद्यालय द्वारा अंतिम तिथि 10 जनवरी निर्धारित की गई है। छात्र-छात्राओं द्वारा ऑनलाइन परीक्षा फॉर्म की एक प्रति अपने पास सुरक्षित रखते हुए 11 जनवरी तक संस्थान में जमा करना होगा। संस्थान व महाविद्यालय द्वारा छात्र-छात्राओं के पूरित परीक्षा फॉर्म को 12 जनवरी तक ऑनलाइन सत्यापन करते हुए सत्यापित सूची विश्वविद्यालय के परीक्षा विभाग में 13 जनवरी तक जमा करनी होगी।